

೧) ಇದೇ ಬಿಲ್‌ನಲ್ಲಿ ಬೆಳಗಾವಿ ವಿಭಾಗಾಧಿಕಾರಿಗಳಿಗೆ ಸರಕಾರ ಸೂಕ್ತ ತಿಳುವಳಿಕೆಯನ್ನು ನೀಡಿದೆ.

ಈ) ಹನ್ನೊಂದನೇ ಕಾಲನಲ್ಲಿ ನೋಂದಾಯಿಸಲ್ಪಟ್ಟಿರುವುದರಿಂದ ತೊಂದರೆ ಯುಂಟಾಗಿರುವವರು ೧೯೬೪ರ ಭೂಕಂದಾಯ ಕಾಯಿದೆಯ ಕೆಲವು ೧೨೮ ಮತ್ತು ೧೨೯ ರನ್ವಯ ಅದನ್ನು ತೆಗೆದುಹಾಕಲು ಕ್ರಮ ಕೈಗೊಳ್ಳಬಹುದಾಗಿದೆ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.—ಅಧ್ಯಕ್ಷರೇ ಇದರಲ್ಲಿ (ಅ)ಗೆ ಉತ್ತರವಾಗಿ ೧೨೨-೧೯೬೪ ರಿಂದ ಎಲ್ಲಾ ಗೇಣಿ ಜಮೀನುಗಳನ್ನೂ ಸರ್ಕಾರದಲ್ಲಿ ನಿಹಿತಗೊಂಡಿವೆ ಆದ್ದರಿಂದ ಕಾಲಂ ೧೧ ರಲ್ಲಿ ಎತ್ತಿ ರೈತರ ಹೆಸರು ನಮೂದಿಸಲ್ಪಟ್ಟಿದೆಯೋ ಅಂತಹ ಜಮೀನುಗಳಿಗೆ 'ಸರಕಾರ' ಎಂದು ನಮೂದಿಸಲ್ಪಟ್ಟಿದೆ ಎಂದು ಹೇಳಿದ್ದಾರೆ. ಮತ್ತು ಇದೇ ಪ್ರಶ್ನೆಯು (ಆ) ಉತ್ತರವಾಗಿ ಇದೆ, ಈಗಾಗಲೇ ಬೆಳಗಾವಿ ವಿಭಾಗಾಧಿಕಾರಿಗಳಿಗೆ ಸರಕಾರ ಸೂಕ್ತ ತಿಳುವಳಿಕೆಯನ್ನು ನೀಡಿದೆ ಎಂದು ಹೇಳಿದ್ದಾರೆ. ಇದನ್ನು ಬೆಳಗಾವಿ ವಿಭಾಗಕ್ಕೆ ಮಾತ್ರ ತಿಳಿಸಿದ್ದೀರಾ ಅಥವಾ ರಾಜ್ಯದ ಎಲ್ಲಾ ಕಡೆಗೂ ತಿಳಿಸಿದ್ದೀರಾ ಎನ್ನುವುದನ್ನು ಹೇಳುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಇದನ್ನು ಕೆಲವು ಭಾಗಗಳಲ್ಲಿ ಮಾತ್ರ ತಿಳಿಸಿದೆ, ಈ ವಿಚಾರವನ್ನು ಬೆಳಗಾವಿ ಭಾಗದಲ್ಲಿ ತಿಳಿಸಿದೆ. ಮುಂದೆ ಇದನ್ನು ರಾಜ್ಯದ ಎಲ್ಲಾ ಕಡೆಯಲ್ಲಿಯೂ ತಿಳಿಸುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.—ಇದರಿಂದ ಚಿಕ್ಕ ಹಿಡುವಳಿದಾರರಿಗೆ ಸಾಲ ಸೌಲಭ್ಯಗಳು ಸಿಕ್ಕುವುದಿಲ್ಲ. ತಾವು ಇದರಲ್ಲಿರುವ ರೀತ್ಯಾ ಈ ಪದವನ್ನು ದಾಖಲೆಯಿಂದ ತೆಗೆದು ಹಾಕಿದರೆ ಅವರಿಗೆ ಸಾಲ ಸಿಕ್ಕುವುದಿಲ್ಲ. ಆಲ್ಲದೆ ಸರ್ಕಾರ ಎನ್ನುವ ಹೆಸರಿನಲ್ಲಿ ಬೇಕಾದಷ್ಟು ಬೋಗಸ್ ಹೆಸರುಗಳನ್ನು ಇಟ್ಟುಕೊಂಡಿರುತ್ತಾರೆ. ಆದುದರಿಂದ ಚಿಕ್ಕ ಹಿಡುವಳಿದಾರರಿಗೆ ಸಾಲ ಸೌಲಭ್ಯ ಸಿಗುವ ಹಾಗೆ ರಾಜ್ಯದಲ್ಲಿ ಎಲ್ಲಾ ಕಡೆಯೂ ಇದನ್ನು ಪರಿಶೀಲಿಸುವುದಕ್ಕೆ ರಾಜ್ಯದ ಎಲ್ಲಾ ಅಧಿಕಾರಿಗಳಿಗೂ ತಿಳಿಸುತ್ತೀರಾ ?

ಶ್ರೀ ವಿ.ಎಲ್. ಪಾಟೀಲ್.—ಯಾವ ಯಾವ ಜಮೀನಿನಲ್ಲಿ ಸರಕಾರ ಎಂದು ನಮೂದಿಸಲ್ಪಟ್ಟಿದೆಯೋ ಅಂಥ ಕಡೆ ಯಾವುದಾದರೂ ಬೋಗಸ್ ಹೆಸರುಗಳು ಇದ್ದರೆ ಅದನ್ನು ಕಡಿಮೆ ಮಾಡುವುದಕ್ಕೆ ಎಲ್ಲಾ ಅಧಿಕಾರಿಗಳಿಗೂ ತಿಳಿಸುತ್ತೇನೆ.

ಬಾಕಿ ಇಲ್ಲದ ಪ್ರಮಾಣ ಪತ್ರ

ರೀತಿ. ಶ್ರೀ ಎಲ್. ಟಿ ತಿಮ್ಮಪ್ಪ ಮಗ್ಗಡೆ (ಸಾಗರ).—ಮಾನ್ಯ ಕಂದಾಯ ಮಂತ್ರಿಗಳು ದಯೆ ಯಿಟ್ಟು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ಶಿವಮೊಗ್ಗ ಜಿಲ್ಲೆಯಲ್ಲಿ ಜಮೀನು ವಿರೀದಿ ಬಗ್ಗೆ ನೋಂದಾಯಿಸಬೇಕಾದರೆ ಮಾರಾಟ ಮಾಡುವ ಮತ್ತು ಜಮೀನು ಪಡೆಯುವ ರೈತರಿಂದ ಕಂದಾಯ 'ಬೇ ಬಾಕಿ' ಧೃಡ ಪತ್ರ ಹಾಜರು ಪಡಿಸಲೇಬೇಕೆಂಬ ಆದೇಶವಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ.

ಆ) ಸಾಗರ ಮುಂತಾದ ಮಲೆನಾಡು ತಾಲ್ಲೂಕುಗಳಲ್ಲಿ ಒಟ್ಟು ಗೂಡಿಸಿದೆ. ಕಂದಾಯ ಪದ್ಧತಿ ಎಂದೂ ಇದರಲ್ಲಿ ನೀರಿನ ತೆರಿಗೆ ಕೂಡ ಸೇರಿದ್ದು ಪ್ರತೀಕ ನೀರಾ ತೆರಿಗೆ ವಸೂಲಿ ನಿಲ್ಲಿಸಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ

ಇ) ಆ. ಪ್ರಶ್ನೆಯಲ್ಲಿ ನಮೂದಿಸಿದ ಕಂದಾಯ 'ಬೇ ಬಾಕಿ' ಧೃಡ ಪತ್ರ ಪಡೆಯುವಾಗ, ಅಧಿಕಾರಿಗಳು ಕಂದಾಯ ಎಂದರೆ ಭೂಮಿ ಕಂದಾಯ ನೀರು ಕಂದಾಯ ಮಗ್ಗರೆ ಎಂದು ವಕೂಲು ಮಾಡುತ್ತಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ, ಆಗಿದ್ದಲ್ಲಿ ಈ ರೀತಿ ಕ್ರಮವಿದುಾಗಿ ರೈತರು ಪುನಃ ನೀರು ಕಂದಾಯ ಪಾವತಿ ಮಾಡಲು ಒತ್ತಡ ಹೇರಿಸುತ್ತಿರುವುದಿಲ್ಲವೇ,

ಈ) ಈ ಬಗ್ಗೆ ಸರಕಾರದವರು ಕೈಕೊಂಡ ಕ್ರಮವೇನು,

ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ) ಹೌದು. ಈ ಆಜ್ಞೆಯನ್ನು ದಿನಾಂಕ ೧೨-೨-೬೪ರಂದು ಹಂತೆಗೆದುಕೊಳ್ಳಲಾಗಿದೆ.

ಆ) ಒಟ್ಟು ಗೂಡಿಸಿದ ಕಂದಾಯ ಪದ್ಧತಿ ಈಗ ಜಾರಿಯಲ್ಲಿಲ್ಲ. ಆದರೆ, ಮಲೆನಾಡು ತಾಲ್ಲೂಕುಗಳಾದ ತೀರ್ಥಹಳ್ಳಿ ಹೊಸನಗರ ಮತ್ತು ಸಾಗರ ತಾಲ್ಲೂಕುಗಳ ಹೊಸ ಆಕಾರಬಂಡುಗಳನ್ನು

ಬರೆದು ಸವೈ ಮಾಡಲು ತಡವಾದ್ದರಿಂದ ಅಲ್ಲಿ ಒಟ್ಟು ಕಂದಾಯದ ಪೈಕಿ ಖುಷ್ಕಿ ಕಂದಾಯದ ಅಂಶ ಮತ್ತು ನೀರು ಕಂದಾಯ ವಸೂಲು ಮಾಡಲಾಗುತ್ತಿದೆ. ತರಿ ಕಂದಾಯ ಮತ್ತು ನೀರು ಕಂದಾಯ ಎರಡನ್ನೂ ಏಕಕಾಲದಲ್ಲಿ ಮಾಡುತ್ತಿಲ್ಲ.

(ಇ) ಅ. ಕೈಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆಯು ಉದ್ಭವಿಸುವುದಿಲ್ಲ.

(ಈ) ಅ. ಕೈ ಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆಯು ಉದ್ಭವಿಸುವುದಿಲ್ಲ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಅಧ್ಯಕ್ಷರೇ, ಈ ಪ್ರಶ್ನೆಯು (ಇ) ಮತ್ತು (ಈ) ಗೆ ಉತ್ತರವಾಗಿ ಈ ಪ್ರಶ್ನೆಯು ಉದ್ಭವಿಸುವುದಿಲ್ಲ ಎಂದು ಹೇಳಿದ್ದಾರೆ. ಇವೊತ್ತಿಗೂ ಕೂಡ ಈ ಆಕಾರ್ ಬಂದ್ ತೆರಿಗೆ ಏನು ಹಾಕಿದ್ದೀರಿ ಅದು ಇನ್ನೂ ಜಾರಿಯಲ್ಲಿದೆ. ತಾವು ಅಧಿಕಾರಿಗಳಿಗೆ ಸೂಚನೆ ಕೊಟ್ಟಂತೆ ಇಲ್ಲ, ಅದರ ಬಗ್ಗೆ ತಾವು ಗಮನಿಸಬೇಕು.

ಎರಡನೆಯದಾಗಿ, ನೀರಿನ ಕಂದಾಯವನ್ನು ಆ ಜಮೀನಿನ ರಿಜಿಸ್ಟ್ರಾರ್‌ನಲ್ಲಿ ನಮೂದಿಸಿದ್ದಾರೆ. ನಿಮ್ಮ ಲೆಕ್ಕವೇ ಈ ಬಗ್ಗೆ ಸರಿಯಲ್ಲವೇ ಇರುವಾಗ ಅವರು ಆ ಜಮೀನಿಗೆ ಎಷ್ಟು ವಸೂಲಾಡಬೇಕು ಎಂಬ ರೀತಿ ವಸೂಲಾಡಬೇಕು ಎನ್ನುವುದರ ಬಗ್ಗೆ ಕನ್‌ಸಾಲ್ಟೇಷನ್ ಆಗಿಬಿಟ್ಟಿದೆ. ಅವರು ಆ ರಿಜಿಸ್ಟ್ರಾರ್‌ನಲ್ಲಿರುವ ಪ್ರಕಾರ ವಸೂಲಾಡುತ್ತಿದ್ದಾರೆ. ಆ ರಿಜಿಸ್ಟ್ರಾರ್‌ನಲ್ಲಿ ಒಂದು ಕನ್‌ಸಾಲ್ಟೇಟೆಡ್ ಆಮೌಂಟ್ ಅನ್ನು ಹಾಕಿದ್ದಾರೆ. ಅದರಲ್ಲಿ ನೀರಿನ ತೆರಿಗೆ ಎಷ್ಟು ಹಾಕಬೇಕು ಎನ್ನುವುದರ ಲೆಕ್ಕವೇ ತಪ್ಪಾಗಿದೆ. ಮೊದಲಿಂದಲೂ ಸಹ ಅದನ್ನು ಪರಿಗಣನೆ ಮಾಡದೇ ಏನೋ ಒಂದು ಲೆಕ್ಕಾಚಾರದಂತೆ ಕೊಡುತ್ತಿದ್ದಾರೆ. ಅಲ್ಲದೆ ಇನ್ನೊಂದು ವಿಷಯ ಏನೆಂದರೆ ಜಮೀನು ಖರೀದಿ ಬಗ್ಗೆ ನೋಂದಾಯಿಸ ಬೇಕಾದರೆ ಮೂರಾಟ ಮಾಡುವ ಮಕ್ಕಳು ಜಮೀನು ಪಡೆಯುವ ರೈತರಿಂದ ಕಂದಾಯ ಬೇ ಬಾಕಿ ಧೃಢ ಪತ್ರ, ಹಾಜರಪಡಿಸಲೇಬೇಕೆಂಬ ಆದೇಶ ಕೊಟ್ಟಿರುವುದರಿಂದ ಇದರಿಂದ ಅವರಿಗೆ ಬಹಳ ತೊಂದರೆ ಯಾಗಿದೆ. ಇದನ್ನು ತಾವು ಮತ್ತೊಮ್ಮೆ ವಿಮರ್ಶೆ ಮಾಡಿ ಅದಷ್ಟು ಬೇಗನೆ ಇದರ ಬಗ್ಗೆ ತೀರ್ಮಾನ ಕೈಗೊಳ್ಳಿ ಮತ್ತು ಬಹಳ ದಿವಸ ಇರತಕ್ಕಂಥ ನೀರಿನ ಕಂದಾಯ ಬಾಕಿ ಮಲೆನಾಡಿನ ಭಾಗದಲ್ಲಿ ಏನು ಇದೆ ಅವರು ಈ ಬಗ್ಗೆ ಒಂದು ಕನ್‌ಸಾಲ್ಟೇಟೆಡ್ ಆಮೌಂಟ್ ಹಾಕಿ ಇದನ್ನು ವಸೂಲಾಡಬೇಕು ಎಂದು ಏನು ಮಾಡಿದ್ದಾರೆ ಇದರ ಬಗ್ಗೆ ತಾವು ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಿ ಎನ್ನುವುದನ್ನು ಹೇಳಬೇಕು ಎಂದು ನಾನು ಈ ಸಂದರ್ಭದಲ್ಲಿ ತಮ್ಮ ಮುಖಾಂತರ ಅವರನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ಮೊದಲು ಒತ್ತಟ್ಟಿಗೆ ಎರಡೂ ಕೂಡಿ ಇರುತ್ತಿದ್ದರಿಂದ ವಸೂಲು ಮಾಡುತ್ತಿದ್ದೆವು. ಈಗ ಬೇರೆ ಬೇರೆ ವಸೂಲು ಮಾಡುತ್ತಿದ್ದೇವೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಅಧ್ಯಕ್ಷರೇ, ನನ್ನ ಪ್ರಶ್ನೆ ಮಾನ್ಯ ಸಚಿವರಿಗೆ ಅರ್ಥವಾಗಿಲ್ಲ.

ಶ್ರೀ ಕೆ. ಹೆಚ್. ರಂಗನಾಥ್.—ಅಧ್ಯಕ್ಷರೇ, ಈಗ ಅಗತಕ್ಕಂಥ ಸರ್ವೆ ಸೆಟಲ್‌ಮೆಂಟ್‌ನಲ್ಲಿ ಖುಷ್ಕಿ ಕಂದಾಯ, ಕಂದಾಯ ಇನ್ನೂ ಇದೆ. ಹೀಗಿರುವಾಗ ತಾವು ಹೊಸ ಕಾನೂನು ಪ್ರಕಾರ ರೀಟರ್ನೇ ಇಸವಿಯಿಂದ, ಎಲ್ಲಾ ಭೂಮಿಗಳಿಗೂ, ಖುಷ್ಕಿ ಕಂದಾಯ ತರಿ ಕಂದಾಯ, ವಾಟರ್ ರೇಟ್ ಎಂದು ಇದೆ. ಅವರು ಹೇಳತಕ್ಕಂಥಾದ್ದು ಜಮೀನುಗಳಿಗೆ ತರಿ ಕಂದಾಯ ಇರುವಾಗ, ವಾಟರ್ ರೇಟನ್ನು ನೀವು ಹೇಗೆ ಹಾಕುತ್ತಿದ್ದೀರಿ ? ಈಗ ಡಿಮಾಂಡ್‌ನಲ್ಲಿ ಎರಡೂ ಸೇರತಕ್ಕಂಥ ಪರಿಸ್ಥಿತಿ ಇದೆ ; ಎಂದು ಕೇಳುತ್ತಿದ್ದಾರೆ. ರಾಜ್ಯದಲ್ಲಿ ಎಲ್ಲಾ ಕಡೆಗೂ ಒಂದೇ ರೀತಿಯಾಗಿ ಮಾಡಿದ್ದೀರೋ, ಇಲ್ಲವೋ ? ಮಾಡಿದ್ದರೆ ಈ ಪರಿಸ್ಥಿತಿ ಏತಕ್ಕೆ ಉದ್ಭವವಾಗುತ್ತದೆ ?

ಶ್ರೀ ವಿ. ಎಲ್. ಪಾಟೀಲ್.—ಇದೇ ರೀತಿ ರಾಜ್ಯದಲ್ಲಿ ಎಲ್ಲಾಕಡೆ ಮಾಡಿರದಿದ್ದರೆ ಪರಿಶೀಲನೆ ಮಾಡಿ ಅದನ್ನು ಸರಿ ಮಾಡುತ್ತೇವೆ.

ಶ್ರೀ ಕೆ. ಹೆಚ್. ರಂಗನಾಥ್.—ಅವರ ಭಾಗಕ್ಕೆ ಸಂಬಂಧಪಟ್ಟಂತೆ ತರಿ ಕಂದಾಯ ಇವೊತ್ತಿನ ವರೆಗೂ ಇದೆ. ಸರ್ವೆ ಸೆಟಲ್‌ಮೆಂಟ್ ರೆಕಾರ್ಡ್ ಪ್ರಕಾರ ಈ ಎರಡೂ ಕಂದಾಯಗಳೂ ಇರುವಾಗ, ತರಿ ಕಂದಾಯ ಇರುವಾಗ ವಾಟರ್ ರೇಟ್ ಹಾಕತಕ್ಕಂಥ ಪರಿಸ್ಥಿತಿ ಎಲ್ಲಿ ಬರುತ್ತದೆ ?

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಇದನ್ನು ಪರಿಶೀಲನೆ ಮಾಡಿ, ಯೋಗ್ಯ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಎಲ್. ಬಿ. ಶಿವಪ್ಪಯ್ಯೇಗಡೆ.—ಆಕಾರ ಬಂದ ಪ್ರಕಾರ ಭಾಗಾಯಿತು, ತರಿ ಎರಡಕ್ಕೂ ಕನ್ಸಾಲಿಡೇಟೆಡ್ ಅಸಸ್‌ಮೆಂಟ್ ಮಾಡುವ ಪದ್ಧತಿ ಇದೆ. ಏಕಾಮತಿ ರಿಜಿಸ್ಟ್ರೇಷನ್ ಮಾಡುವಾಗ ಒಂದು ಇದ್ದರೆ ವಾಪಸ್ ಕಳುಹಿಸಿಬಿಡುತ್ತಾರೆ. ಎರಡನ್ನೂ ಕೊಟ್ಟರೆ ರಿಜಿಸ್ಟ್ರೇಷನ್ ಮಾಡುತ್ತಾರೆ. ಇಂತಹ ಆಜ್ಞೆಯನ್ನು ಸರಕಾರದವರು ವಾಪಸ್ ತೆಗೆದುಕೊಳ್ಳಬೇಕು. ಅಧಿಕಾರಿಗಳು ಎರಡೂ ಬೇಕೆಂದು ರೈತರಿಗೆ ಅಡಚಣೆ ಮಾಡುತ್ತಿದ್ದಾರೆ. ಮಾನ್ಯ ಕಂದಾಯ ಮಂತ್ರಿಗಳು ಇದನ್ನು ಅರ್ಥ ಮಾಡಿಕೊಂಡು ತೀರ್ಮಾನ ತೆಗೆದುಕೊಳ್ಳಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಬಿ. ಎನ್. ಹುಚ್ಚಮಾಸ್ತಿಗೌಡ.—ಸ್ವಾಮಿ, ವಾಟರ್ ರೇಟ್ ಹೊಸದಾಗಿ ಹಾಕಿದಾಗ ಎಲ್ಲಾ ಜಮೀನುಗಳಿಗೆ ಅನ್ವಯಿಸುವಂತೆ ವಿಕರಣಪದ್ಧತಿ ಕಂದಾಯ ಬರುವಂತೆ ಮಾಡಲಾಗಿದೆ ಲೆಕ್ಕ ಬರೆಯುವವರು ಯಾರೋ ಅದನ್ನು ಬಿಟ್ಟುಬಿಟ್ಟರೆ, ಅದು ಕಾನೂನಿಗೆ ವಿರುದ್ಧವಾಗಿ ಆಗುತ್ತದೆ. ಆಗಿನಿಂದ ವಾಟರ್ ರೇಟ್ ಕೊಡಬೇಕಾದ ಪರಿಸ್ಥಿತಿ ಬರುತ್ತದೆ. ಅದರ ಬಗ್ಗೆ ಸ್ಥಳೀಯ ಅಧಿಕಾರಿಗಳಿಗೆ ತಿಳುವಳಿಕೆ ಕೊಟ್ಟರೆ ಸಾಕು.

(ಪ್ರಶ್ನೆ ನಂಬರ್ (೯೩೫) ಮಾನ್ಯ ಸದಸ್ಯರು ಗೈರುಹಾಜರಿ)

ವತೂರರು ಹೋಬಳಿ ರಾಮಗೊಂಡನ ಹಳ್ಳಿಯಲ್ಲಿ ಕಾರ್ಖಾನೆಗಾಗಿ ನೀಡಲಾಗಿರುವ ಜಮೀನಿನ ದುರುಪಯೋಗ.

೯೦೦. ಶ್ರೀ ಎಸ್. ಸೂರ್ಯನಾರಾಯಣರಾವ್ (ವತೂರ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಮಗೊಂಡನಹಳ್ಳಿಯ ಸರಕಾರಿ ಗೋಮಾಳದ ಸರ್ವೆ ನಂ. ೧೨೧೦೬ರಲ್ಲಿ ಇನ್‌ಕ್ವೇಸ್ ಕಂಟ್ರೋಲ್ ಕಾರ್ಪೊರೇಷನ್ ಮಾಲೀಕರಿಗೆ ಎಷ್ಟು ಎಕರೆ ಜಮೀನನ್ನು ನೀಡಲಾಗಿದೆ ?

ಆ) ಈ ಜಮೀನನ್ನು ನೀಡಲು ಸರಕಾರದವರು ಹಾಕಿರುವ ಷರತ್ತುಗಳೇನು ? ಮತ್ತು ಈ ಷರತ್ತುಗಳನ್ನು ಸರಿದ ಮಾಡಿಕೊಂಡು ಪರಿವಾಲಿಸಿದ್ದಾರೆಯೇ ?

ಇ) ಕಾರ್ಖಾನೆಯನ್ನು ಸ್ಥಾಪಿಸಿ ಜನರಿಗೆ ಉದ್ಯೋಗ ಅವಕಾಶ ಒದಗಿಸಬೇಕೆಂದು ನೀಡಲಾದ ಈ ಜಮೀನು ಯಾವ ರೀತಿ ಉಪಯೋಗವಾಗುತ್ತಿದೆ ?

ಈ) ಈ ಷರತ್ತುಗಳ ಉಲ್ಲಂಘನೆಯಾಗಿದ್ದರೆ ಈ ಜಮೀನನ್ನು ಸರಕಾರದವರು ವಶಪಡಿಸಿಕೊಂಡು ವನ ಇಲ್ಲದ ಬಡ ಜನರಿಗೆ ಹಂಚುವ ಭರವಸೆಯನ್ನು ಸರಕಾರದವರು ನೀಡುತ್ತಾರೆಯೇ ?

ಶ್ರೀ ಎ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು)

ಅ) ರಾಮಗೊಂಡನ ಹಳ್ಳಿ ಬೆಂಗಳೂರು ದಕ್ಷಿಣ ತಾಲ್ಲೂಕಿನ ಸರ್ವೆ ನಂ. ೧೦೫ ಮತ್ತು ೧೦೬ರಲ್ಲಿ ಒಟ್ಟು ಎಕ್ಸೀಕೂಟ್ ೪೦ ಎಕರೆ ಜಮೀನನ್ನು ಸರಕಾರದ ಆಜ್ಞೆ ಸಂಖ್ಯೆ : ಆರ್‌ಡಿ ೧೮೫ ಜಿಎಸ್‌ಎ ೬೩ ದಿನಾಂಕ : ೧೦-೨-೧೯೬೬ ಮತ್ತು ಆರ್‌ಡಿ ೩೮೩ ಎಲ್‌ಬಿಡಿ ೧೯೬೬ ದಿನಾಂಕ : ೧೧-೧-೧೯೬೭ರ ಪ್ರಕಾರ ವಂಜೂರು ಮಾಡಲಾಗಿದೆ.

ಆ) ಸರಕಾರದ ಆಜ್ಞೆಯ ಸಂಖ್ಯೆ : ಆರ್‌ಡಿ ೧೮೫ ಜಿಎಸ್‌ಎ ೬೩ ದಿನಾಂಕ : ೧೦-೨-೧೯೬೬ರ ಪ್ರಕಾರ ೨೦ ಎಕರೆ ಭೂಮಿಯನ್ನು ಈ ಕೆಳಕಂಡ ಷರತ್ತುಗಳೊಡನೆ ವಂಜೂರು ಮಾಡಲ್ಪಟ್ಟಿದೆ.

೧) ಭೂಪರಿವರ್ತನೆ ದಂಡವನ್ನು ಆ ಪ್ರದೇಶಕ್ಕೆ ಅನ್ವಯಿಸುವ ಗರಿಷ್ಠ ಬೆಲೆಯನ್ನು ವಿಧಿಸುವುದು; ಮೂಲತಃ ಈ ಜಮೀನನ್ನು ವ್ಯವಸಾಯದ ಉಪಯೋಗಕ್ಕೆ ವಂಜೂರು ಮಾಡಲ್ಪಡುವುದು ಮತ್ತು ಜಿಲ್ಲಾಧಿಕಾರಿಯವರಿಗೆ ಬೇರೆ ಅರ್ಜಿಯನ್ನು ಕೊಟ್ಟು ಭೂಪರಿವರ್ತನೆಯನ್ನು ವ್ಯವಸಾಯೋತ್ತರ ಉಪಯೋಗಕ್ಕೆ ಮಾಡಿಕೊಳ್ಳುವುದು.

೨) ವಂಜೂರಿದಾರರು ಸದರಿ ಜಮೀನನ್ನು ವಂಜೂರಿ ಉದ್ದೇಶಕ್ಕೆ ಮಾತ್ರ ಉಪಯೋಗಿಸಬೇಕು ಮತ್ತು ಬೇರೆ ಉದ್ದೇಶಗಳಿಗೆ ಸರಕಾರದ ಅನುಮತಿ ಇಲ್ಲದೆ ಉಪಯೋಗಿಸಬಾರದು.

೩) ವಂಜೂರಿದಾರರು ಸದರಿ ಜಮೀನನ್ನು ಸರಕಾರದ ಪ್ರವಾಸನುಮತಿ ಇಲ್ಲದೆ ೧೫ ವರ್ಷಗಳ ಕಾಲ ಪರಿಭಾರೆ ಮಾಡಕೂಡದು.